

D:CR-212-06

राज्यातील होमगार्डसंना
भत्त्यांचे वाटप करण्यासंदर्भात

महाराष्ट्र शासन
गृह विभाग (विशेष)
शासन निर्णय क्र.एचजीएस-२००६/प्र.क्र.२१२/विशा-८,
मंत्रालय, मुंबई - ४०० ०३२, दिनांक २७-७-२००६

वाचावे :- शासन परिपत्रक क्रमांक-विसप्र-०७०७/३३९८४/प्र.क्र.११३/विशा-८,
दिनांक २७-७-२००७.

प्रस्तावना :- नैसर्गिक / मानव निर्मित आपत्तीच्या प्रसंगी कायदा व सुव्यवस्था बंदोबस्त राखण्यासाठी पोलीसांना सहाय्य करणे ही होमगार्ड संघटनेची कर्तव्य आहेत. स्वयंसेवकांना त्यांनी कर्तव्य बजावलेल्याच्या मोबदल्यात कर्तव्य भत्ता व उपहार भत्ता दिला जातो. या संघटनेकडून होत असलेले उल्लेखनीय कार्य विचारात घेवून या मानसेवी स्वयंसेवकांना देय असलेला भत्ता वेळेवर अदा करण्याबाबत संदर्भाधीन दिनांक २७-७-२००७ च्या शासन परिपत्राकान्तये आवश्यक त्या सुचना देण्यात आलेल्या आहेत.

या संघटनेतील स्वयंसेवकांना वरील नमुद कर्तव्याबरोबरच लोकसभा/ विधानसभा/ स्थानिक स्वराज्य संस्थेतील निवडणुका इ.करिता कर्तव्याथ पाठविले जाते. तथापि अशी कर्तव्य केल्यानंतर देखील त्यांना त्यांचे भत्ते दिले जात नाहीत किंवा देण्यास विलंब होत असल्याचे मा.लोक आयुक्त यांच्या निदर्शनास आल्याने त्यांनी व्यक्तीशः दखल घेवून या प्रकरणी संबंधितांची दिनांक १-९-२००८ रोजी सुनावणी घेतली. मा.लोक आयुक्तांनी सुनावणी अंती दिलेल्या निदेशास अनुसरून भत्ते अदा करण्याच्या संदर्भात शासन आदेश निर्गमित करण्याचा प्रस्ताव विचाराधीन होता.

शासन निर्णय :- वरील वस्तुस्थिती विचारात घेता शासन असे आदेश देत आहे की, होमगार्ड स्वयंसेवकांना कोणत्याही कारणांकरिता कर्तव्यासाठी नियुक्त केल्यास, त्यांना नियमानुसार अनुज्ञेय भत्ते कालमर्यादेत अदा करण्याबाबत महासमादेशक, होमगार्ड, व संचालक, नागरी संरक्षण, महाराष्ट्र राज्य, मुंबई व तसेच संबंधित जिल्हा समादेशक, होमगार्ड यांनी दक्षत घ्यावी. तसेच मंजूर अनुदानातून भत्ते अदा करण्याबाबतची आवश्यक ती कार्यवाही करावी. त्यानंतर ज्या संस्थेकडे होमगार्डच्या सेवा उपलब्ध करून देण्यात आलेल्या आहेत त्यांच्याकडून भत्त्यांची रक्कम प्राप्त करून घेण्याबाबतची कार्यवाही करून शासनाकडे ती रक्कम जमा करावी.

२. उपरोक्त निर्णयाप्रमाणे कार्यवाही करताना शासन परिपत्रक दिनांक २७-७-२००७ मध्ये नमुद केल्याप्रमाणे कार्यपध्दती अनुसरण्यात यावी. या पध्दती प्रमाणे कार्यवाही करण्यास जाणीव पूर्वक दुर्लक्ष केल्याचे निदर्शनास आल्यास संबंधित अधिकारी/कर्मचारी (मानसेवी सह) हे शिस्तभंगाच्या कार्यवाहीस पात्र राहतील याची नोंद घेण्याचे पुन्हा निदेश देण्यात येत आहेत.

महाराष्ट्राचे राज्यपाल यांच्या आदेशानुसार व नावाने.

(अ.न.नाईकनवरे)

सह सचिव, गृह विभाग (विशेष),
महाराष्ट्र शासन.

प्रत,

महासमादेशक, होमगार्ड व संचालक, नागरी संरक्षण,
महाराष्ट्र राज्य, मुंबई.
सर्व जिल्हा समादेशक, होमगार्ड.
समादेशक, होमगार्ड, बृहन्मुंबई.
निवड नस्ती.